

ବନ୍ଦୀର ଆନ୍ଦୋଳନ

୩୩
odia.org

ବନ୍ଦୀ ଗୋଷ୍ଠୀର ବାବୁ

ବନ୍ଦୀର ଆତ୍ମକଥା



“ଦେଶବାସୀ ବନ୍ଦୁ ଆତ୍ମୀୟ ସୋଦର,
କାର୍ଯ୍ୟକ୍ଷେତ୍ର ମୋର ହେଲ କି କାତର ?
ଥିଲ ଏହା ଆଗୁଁ ଜଣାଶୁଣା କଥା,
ସେଥିପାଇଁ ତେବେ କିପାଁ ମନେ ବ୍ୟଥା
କାତରତା ସିନା କାପୁରୁଷପଣ,
ସାର ମାରେ ଅବା ମରେ କରି ରଣ ।
ପଛଦୁଆ ନାହିଁ ସାରର ଜାତକେ,
ନ ମରେ ସେ କେତେ ପରାଣ ଆତକେ
ଜାଣିଛି, ଲାଗିଛି ଏ ଶାନ୍ତି-ସମର,
ନାହିଁ ଏଥି ତୋପ ହାତହତୀର ।
ବଳ ବା ବିଭବ ନାହିଁ ଏଥି ଲେଡ଼ା,
ନାହିଁ ଲେଡ଼ା ଯାନ ରଥ ହାତୀ ଘୋଡ଼ା ।
ଆଧ୍ୟାତ୍ମିକ ବଳେ ଲାଗିଛି ଲଢ଼ାଇ,
ଭାଙ୍ଗିବାକୁ ପଶୁବଳର ବଢ଼ାଇ ।
ଛୁଡ଼ି ଧନ-ଆଶା ଦରଦାର-ମାୟା
ଅସଙ୍ଗଣସ୍ତେ ସେ ସାଜଅଛି କାୟା,
ଅହଂସା-ବଳରେ ଯେହୁ ବଳୀୟାନ,
ଏ ରଣପ୍ରାଙ୍ଗଣେ ତା’ର ଏକା ସ୍ଥାନ ।

ଏଥିରେ ପ୍ରଥମ ଫଳ କାରୁଦଣ୍ଡ,
 ପଛେ ହୋଇପାରେ ଦେହ ଖଣ୍ଡ ଖଣ୍ଡ;
 ବୁଝି ଏହା ମୁହଁ ପଶିଛି ସଂଗ୍ରାମେ,
 ନାହିଁ ମୋ ବରୁର ମାନ ଅପମାନେ ।
 ମିଶ୍ର ମୋର ଦେହ ଏ ଦେଶମାଟିରେ
 ଦେଶବାସୀ ଚାଲିଯାଆନ୍ତୁ ପିଠିରେ ।
 ଦେଶର ସ୍ୱରାଜ୍ୟ-ପଥେ ଯେତେ ଗାଡ଼ି
 ପୁରୁ ତହିଁ ପଡ଼ି ମୋର ମାଂସ-ହାଡ଼ି ।
 ସ୍ୱାର୍ଥୀନତା-ପଥେ ତଳେ ହେଲେ ନର
 ମୋ ଜୀବନ ଦାଢ଼ନ ହେଉ ଅଗ୍ରସର ।
 ମଙ୍ଗଳମୟଙ୍କ ସୁମଙ୍ଗଳ ଇଚ୍ଛା
 ପରୁ ଏ ପରାଶେ ଏହି ଶେଷ ଭାଷା ।” ୧୫.।

“ହେ ଉଜ୍ଜ୍ୱଳବାସୀ ମୋ ଭାଇ ଭଉଣୀ,
 ମୋ ଦଣ୍ଡ-କାରତା ସବେ ଥିବ ଶୁଣି ।
 ଶୁଣି କି ହେ ମନେ କରୁଛ ଶୋଚନା ?
 ଶୋଚନା କିପାଁ ? ଏ ମୋ କର୍ମ ରଚନା ।
 କହୁଥିଲି ପରା ବୁଲି ଗ୍ରାମ ଗ୍ରାମ,
 ‘ଦେଶ ପାଇଁ ଦଣ୍ଡ ପାଇଁ’ କରି କାମ,

ମିଳେ ଯଦି କାହା ଭାଗ୍ୟେ କାରାବାସ,
 କାରା ନୁହଇ ସେ ପବିତ୍ର ପ୍ରଭାସ ।
 ଆସି ଏଥି ସୁଦ୍ଧା ଏବେ ମୋ ବରୁର
 ଏ ଜାତୀୟ-ମୁକ୍ତି-ସ୍ଵରଗ-ଦୁଆର ।
 ମାରବେ ଶ୍ରେଗୁଚ୍ଛ ବସି କାରାବାସ
 ଚୁହୁଁ ଚୁହୁଁ ଏବେ ଗଲୁ ରୁର ମାସ ।
 ଏହିପରି ଗଲେ ଚଉଦଂଶ ମାସ
 ଫିଟିବି ମୋହର ବନ୍ଦ ନାଗଫାଶ ।
 ବରଷାରେ ମହାନଦୀ-ସ୍ରୋତ ପ୍ରାୟେ
 ଦିନ ପରେ ଦିନ କେତେଜ୍ଞ ବେଗେ ଯାଏ ।
 କାଲି ପରି ମୋର ପୁରୁବ ମିଆଦ;
 ଦିଅ ଭାଇ ମୋତେ ଏହି ଆଶୀର୍ବାଦ—
 ମୁକୁଳ ଦ୍ଵିଗୁଣ ତେଜେ ନବ ବଳେ
 ଖଟେ ଯାଇ ପୁଣି ତୁମ୍ଭ ପାଦତଳେ ।
 ପୂର୍ବ ପୁରୁଷର ପବିତ୍ର ଶୁଣାନ
 ଦେଶର ଜାତିର ଗଉରବ ଗାନ ।
 ସୁଶ୍ୟ ଜନ୍ମମାଟି ପୁଣ୍ୟ ଦେବାଳୟ
 ଉଦ୍ଧରବା ପାଇଁ କଲେ ତନୁ କ୍ଷୟ,
 ମାନବ-ଜନମ ହୁଅଇ ସଫଳ
 ଏ ମହାଦାସୀ କି ବୁଝିବ ଉଚ୍ଚଳ ?

ନାଗପୁ ମମତା ବିଶ୍ୱଜନ-ପ୍ରୀତି,
ଉତ୍କଳବାସୀର ହେଉ ଏହା ମତି,
ମାରବ ନିଶ୍ଚଳେ ବସି ବନ୍ଦୀଦରେ,
ମାଗେ ଏହି ଭକ୍ଷା ପ୍ରଭୁ ଶ୍ରୀ ପପୁରେ ।” ୧୫ ।

“ମୋ ଭାଇ ଭଉଣୀ ହେ ଉତ୍କଳବାସି,
ସ୍ୱରାଜ୍ୟ-ସାଧନେ ନ ହୁଅ ଉଦାସୀ ।
ଯେ ଘାଣ୍ଟାରେ ଥରେ କରନ୍ତୁ ବିଶ୍ୱାସ,
ନ ଛାଡ଼ ତା ପ୍ରବା ଯାଏଟି ନିଶ୍ୱାସ ।
ସ୍ୱରାଜ୍ୟ ମାନବ ଜନ୍ମ ଅଧିକାର;
ଏହା ବିନେ ଦେଶ ହୁଏ ଛୁରଖାର ।
ଅଙ୍ଗେ ନିଭାଉଛ କେତେ କି ଅବସ୍ଥା,
ଅନ୍ନ ବସ୍ତୁ ଆଉ ହେବ କି ହେ ଶସ୍ତ୍ରା ?
ବନ୍ଦୋବସ୍ତୁ ପରେ ଆସେ ବନ୍ଦୋବସ୍ତୁ,
ପ୍ରଜାକୂଳ ହମେ ଭଜିଲେଣି ଅସ୍ତ୍ର ।
କେତେ ନାମେ କେତେ ପ୍ରକାରରେ କର,
ଦେଇ ପ୍ରଜାକର ଭାଜିଲେଣି ଘର ।
ଖାଇବା ବାସନ ହେଉଛି ନିଲମ୍ପ,
ତେବେ ହେଲେ ନାହିଁ କରର ବିରମ ।

ସହି ନାନା ଦୁଃଖ ସାତନା ସନ୍ତତ,
 ନାହିଁ ଆଉ ତୁମ୍ଭ ଶରୀରେ ରକତ ।
 ଜାଣେ ମୁଁ କରୁଛ ନାନା ଆଡ଼ୁ ଖୁଦ୍ଧି;
 ଡରାଇ ଶାସିବା ସ୍ଥାନ ସଜମାଡ଼ି ।”

× × ×

“ରହିବ ନାହିଁ ଏ ମାତ୍ର କାଳେ କାଳେ,
 ନାଶପିବ ସତ୍ୟ-ନ୍ୟାୟ-କରକାଳେ ।
 ପ୍ରଜା ଲାଗି କଲେ ପ୍ରଜାପତି ସୃଷ୍ଟି,
 ପ୍ରଜା ଲାଗି ଇନ୍ଦ୍ର କରେ ଜଳ ବୃଷ୍ଟି ।
 ପ୍ରଜା ଲାଗି ଉଦେ ରବି ଶଶୀ ତାରା,
 ପ୍ରଜା ଲାଗି ବହେ ଶତ ନଦୀଧାରା,
 ପ୍ରଜା ଲାଗି ସଜ୍ୟ, ପ୍ରଜାର ଶାସନ,
 ଯୁଗେ ଯୁଗେ ଏହା ଶାସ୍ତ୍ର କଥନ ।
 ଭରତର ସଜ୍ୟର୍ଥ ସନାତନ—
 ପରଜା ରକ୍ଷଣ ପାଳନ ରଞ୍ଜନ ।
 ସ୍ଵରାଜ୍ୟ ଏ ମାତ୍ର ହୋଇବ ପ୍ରଭୁର,
 ନ ରହିବ ଆଉ ଦୁଃଖ ଦୁର୍ଗୁର ।
 ନ ସହିବ କଷ୍ଟ କେହି ଅନାଦ୍ଵାରେ,
 ନ ମରିବ ଦୁଃଖୀ ଧନୀଙ୍କ ପ୍ରଦ୍ଵାରେ ।

ଡଗର ଶାସିବା ମାତ୍ର ଭାଙ୍ଗିଯିବ,
 ପ୍ରଜାଙ୍କ ମତରେ ଶାସନ ଚାଲିବ ।
 ଏହି ନବ ଯୁଗ ଆଣିବା ସକାଶେ,
 ଗାନ୍ଧି ରହିଛନ୍ତି ସିନା କାରାବାସେ ।
 ଭାରତର କେତେ କେତେ ମହାଜନ
 ବନ୍ଦୀଶାଳେ ଏବେ କଟାନ୍ତି ଜୀବନ ।
 ମୁଁ ଅତି ସାମାନ୍ୟ ଭାବେ ଅନୁଚର,
 ତୁମ ଅକ୍ଷୟ ଆତ୍ମୀୟ ସୋଦର ।
 ଉତ୍କଳମାତାର ଆଉ କେତେ ସୁତ-
 ସଙ୍ଗେ କାରାଗାରେ କଲି ପିଣ୍ଡ ପୂତ ।
 ବସି ଏଥୁ ସଦା ରହିଛି ଅନାଇଁ
 କାରାଦ୍ୱାର ଛୁଦ୍ଦେ ତୁମ ଆଡ଼େ ଭାଇ !
 ଅରଟ ଚଳାଅ ପ୍ରତି ଘରେ ଘରେ,
 ଗ୍ରାମର କଳହ ତୁଟାଅ ଗ୍ରାମରେ ।
 ଚାଲି ସତ୍ୟପଥେ ନାହିଁ ଡର ଭୟ,
 ଅସହଯୋଗରେ ବିଜୟ ନିଶ୍ଚୟ ।
 ଛୁଡ଼ି ଉଚ୍ଚ ମାତ ଭେଦ ଅହଙ୍କାର,
 ହେଉ ମାଳାତୀକୁଁ ସମତା ପ୍ରସାର ।
 ଖଣ୍ଡଗିରି ଭେଦ ଅହିଂସା-ମନ୍ତ୍ରର

(୭)

ମାଳାଚଳନାଥ ପ୍ରଭୁ ଶ୍ରୀନିବାସ
ପୂରାଇବେ ଆଶା ରଖ ଏ ବିଶ୍ୱାସ ।” ୨୭ ।

(୪)

“ଭାରତେ ଉତ୍କଳ ମହା ପୁଣ୍ୟଧାମ,
ଭାରତ-ପାଞ୍ଜିରେ ନ ଥିଲ ତା ନାମ;
ସାହିସ୍ୟ, ସାହିତ୍ୟ, ଧନ, ମାନ ବଳେ
ଉତ୍କଳର ନାମ ସମସ୍ତଙ୍କ ତଳେ ।
ଭାରତ ଜାତୀୟ ମହାସମ୍ମିଳନେ
ନ ବସେ ଉତ୍କଳ ସ୍ୱତନ୍ତ୍ର ଆସନେ;
ତେଣୁ ଜଗନ୍ନାଥ କରୁଣାନିଧାନ
କରୁଣା କଟାକ୍ଷେ କଲେ ଅବଧାନ ।
ଅସହଯୋଗର ପବନ ସରିତ
ଉତ୍କଳର ବକ୍ଷେ ବେଲ ପ୍ରବାହିତ ।
ଗାନ୍ଧି ଭଗୀରଥ ନିଜ ପୁଣ୍ୟବଳେ
ଆଣିଲେ ଅସଙ୍ଗ ଜାହ୍ନବା ଉତ୍କଳେ ।
ହିମାଚଳଠାରୁ ସୀମାଚଳ ଧରି
କୁମାରିକା ଯାଏ ଖେଳନ୍ତ ଲହରୀ ।
ଉତ୍କଳେ ସେ ପୁଣ୍ୟ ସ୍ରୋତ ଶତ ଧାରେ
ବହେ ପୁରପଲ୍ଲୀ କାନ୍ତାରେ ପ୍ରାନ୍ତରେ ।

ଉତ୍କଳେ ଅସଙ୍ଗ-ପ୍ରବାହେ ଭୁବିତ
 ବାହୁଛନ୍ତି ଯେହୁ ସ୍ଵରାଜ୍ୟ-ବୋଇତ;
 ସେ ଦଳରେ ମୁହିଁ ଅକଞ୍ଚନ ଜଣେ
 ମୋଡୁଥିଲି ନାବ-ମଙ୍ଗ ପ୍ରାଣପଣେ ।
 ସ୍ଵରାଜ୍ୟ-ବଇଶ୍ଵ ଦଳ ହାତେ ପଡ଼ି
 ମୋ ହାତେ ଲାଗିଛି ଏବେ ଲୁହାକଡ଼ି ।
 ଆଉ କେତେ ଜଣ ନାଉରିଆ ଭାଇ
 ମୋ ସଙ୍ଗେ ସମ ଦଶା ଛନ୍ତି ପାଇ ।
 ଉତ୍କଳନିବାସୀ ଏ ଦଶା ଦେଖିଣ
 ନିରାଶର ବଳ କର କି ହେ ଶ୍ରୀଣ ?
 କର କି ଭାବନା କାଣ୍ଡାରି ବିହନେ
 ଲୁଲିବ ସ୍ଵରାଜ୍ୟ-ବୋଇତ କେସନେ ?
 ନ ଅଟକେ କର୍ମ ନେତାର ଅଭାବେ,
 ଧର୍ମ-ନାବ ଚଳେ ଧର୍ମର ପ୍ରଭାବେ ।
 ବିଶେଷେ ଉତ୍କଳେ ନାହିଁ ପ୍ରତ୍ୟୁଜନ,
 ଉତ୍କଳର ନେତା ନିଜେ ନାରାୟଣ ।
 ଇତିହାସେ ଶୁଣିଅଛ ଜନଶ୍ରୁତି
 କାହିଁଥିଲ କାଳେ ଉତ୍କଳ ବିଭୂତି;
 ଶୁଣିଛ ତ ପ୍ରଭୁ ମାଳାଦି ନାୟକ
 ବିଜେ ଧରି ହାତେ କୃପାଣ ଶାୟକ,

ଉତ୍କଳ ପ୍ରଧାନ ସେନାପତି ପଣେ
 ହୋଇଥିଲେ ବିଜେ ସମର-ପ୍ରାଙ୍ଗଣେ ।
 ଉତ୍କଳ ଉତ୍କଳ ଜୟ-ବୈଜୟନ୍ତୀ
 ଆଜିଯାଏ ଏହା ଗାଏ କମ୍ପଦନ୍ତୀ ।
 ଏବେ ସୁଦ୍ଧା ଦେଖ ମାଳାତଲେ ଯାଇ
 କଳା ଧଳା ଘୋଡ଼ା ପରେ ବେନି ଭାଇ,
 ବାରମୂର୍ତ୍ତି ଦିଶେ ଯେହ୍ନେ ଅଗ୍ନିଶିଖା
 ଦଧି ମୂଲ୍ୟ ମାଗେ ଛୁମ୍ପୁରେ ମାଣିକା ।
 ଏ ଛବି ତ ନୁହେଁ ଶିଳ୍ପୀର କଳ୍ପନା,
 ଏ ସତ୍ୟର ସାକ୍ଷୀ ମାଣିକପାଟଣା ।
 ଏହି ସେ ଉତ୍କଳ ପୁଣ୍ୟ ଦେବସ୍ଥଳୀ,
 ହୋଇଛନ୍ତି ଠୁଳ ଯହିଁ ଖର୍ଯ୍ୟାବଳୀ ।
 ତା ମଧ୍ୟେ ବିରାଜେ ପୁଣ୍ୟ ମାଳାତଳ
 ଭାରତର ଧର୍ମ-ଦ୍ରୁଦ-ଶତଦଳ ।
 ଏବେ ମାଳାତଲେ ବିଜେ ଜଗନ୍ନାଥ,
 ତେବେ କିପାଁ କହୁ ଉତ୍କଳ ଅନାଥ ?
 ନାହିଁ ପୁଞ୍ଜ ବଳ, ନାହିଁ ପୁଞ୍ଜ ଧର୍ମ,
 ନାହିଁ ପୁଞ୍ଜ ସତ୍ୟ, ନାହିଁ ପୁଞ୍ଜ କର୍ମ ।
 ଉତ୍କଳବାସୀର ଦେଖି ଏ ଦୁର୍ଗତି
 ଦାରୁଭୂତ ଏବେ ମାଳାତଳପତି ।

ମାତ୍ର ବୁଝି ଭଲ, ହେଲେ ଧର୍ମବଳ
 ନବ ଭେଜେ ପୁଣି ଜାଣିବ ଉତ୍କଳ ।
 କ୍ଷୀଣ ହେଲେ କେବେ ଧାର୍ମିକ ଶକତି
 ଆସନ୍ତୁ ହେଲାଇ ପ୍ରଭୁ ବିଶ୍ୱପତି;
 ନିତ୍ୟଧାମ୍ନୁ ଛୁଡ଼ି ରହୁ ସିଂହାସନ
 କରିବାକୁ ଧର୍ମପଥ ସମର୍ଥନ ।
 ଏ ବିଶ୍ୱାସେ ମନ ଦୃଢ଼କର ଭାଇ,
 ନେତାର ଅଭାବ ଲାଗି ଭାବ ନାହିଁ ।
 କର୍ମଭୂମେ କିଏ ନେତା କେବା ମାତ,
 ସରବେ ନିମିତ୍ତ ବିଧି-ନିୟୋଜିତ ।
 ଉତ୍କଳନିବାସୀ ସର୍ବ ନରନାରୀ,
 ଯେନ ହେ ଏ ବନ୍ଦୀଶୁର ଗୃହାରି—
 ଦଗ୍ଧ ହେଉ ଦେହ, ଭସ୍ମ ହେଉ ଦର,
 ସ୍ୱରାଜ୍ୟ-ସାଧନେ କେବେହେଁ ନ ଡର ।
 ନ ଛୁଡ଼ି ସାହସ, ନ ହୁଅ ନିରାଶ,
 ହେଲେ ହେଉ ପଛେ କାରାଗାରେ ବାସ ।
 ନ ହୁଡ଼ି ସୁରାଜ୍ୟ ଶାନ୍ତି-ସତ୍ୟ-ପଥ
 ଲାଗୁ ସିଂହାସନେ ନଦିଭୋଷ ରଥ ।” ୩୭ ।

(୫)

“ଶାସନ-ରକ୍ଷକ କଟୁଆଳ ଦଳ
 ନେଉଛନ୍ତି ମୋତେ ଛଡ଼ାଇ ଉତ୍କଳ ।

ରଖି ଆସିବେ ସେ ଆନ କାରାଗାରେ
 କାହିଁ ବହୁ ଦୁରେ ଉତ୍ତଳ ବାହାରେ ।
 ନ ଦେଖିବେ ବୋଲି କେହି ଦେଖିଭାଇ
 ଗଞ୍ଜର ନିଶୀଥେ ନିଅନ୍ତୁ ଲୁଗୁଇ ।
 ନିଅନ୍ତୁ ଯେପରି ରଖନ୍ତୁ ଯେ ବିଲେ,
 ସେଥିଲଗି ମୋର ଦୁଃଖ ନାହିଁ ତିଲେ ।
 ମାତ୍ର ଉତ୍ତଳୁ ମୁଁ ଯାଉଛି ଯେ ଦୁରେ
 ବାଜିଲେ ଏ ବାଉଁଶ କାଲି ପଲି ପୁରେ,
 ଜାଣେ ଉତ୍ତଳର କେତେ ନରନାଶ
 ବ୍ୟଥାତ ପରାଣେ ହେବେ ନିଶ୍ଚେ ଘାରି ।
 ନିରାଣେ କହିବେ କେହି ଆହା ଆହା,
 ଆନେ ବୋଲିବେ ସେ ପଥେ ଫଳ ତାହା ।
 ଗ୍ରାମୁଁ ଗ୍ରାମାନ୍ତରେ ଗଲେ ଏ ସମ୍ଭାଦ
 ପଲି ନରନାଶ ଭଜିବେ ବିଧାଦ ।
 କେଜାଣି କେ ଅବା ପାଇ ବୃଥା ଭୟ
 ଅସହଯୋଗରୁ ଛୁଡ଼ିଦେବେ ଲୟ—
 ଏ ଭାବନା ଏକା ମନେ ମୋ ଅନ୍ତର
 ନିଜ ନିର୍ବାସନେ ନୁହେଁ ମୁଁ କାତର ।
 ମନେପଡ଼େ କେତେ ଅଞ୍ଚଳର ଭାଇ
 ଭାଜିଥିଲେ ତେଣେ ଥରେ ଯିବା ପାଇଁ ।

କେତେ କେତେ ଗ୍ରାମେ ବୁଲି ଦ୍ଵାର ଦ୍ଵାର
 କହିଲୁ ସ୍ଵରଜ୍ୟ-ଶୁଭ-ସମାରୁର ।
 ତଥାପି ରହିଲୁ କେତେ ସ୍ଥାନ ବାଙ୍କୀ,
 ମୋ ଯିବାକୁ ଲୋକେ ରହିଥିଲେ ଟାଳି ।
 କେବେ ଫେରି ପୁଣି ଯାଇ ତାଙ୍କ ପାଶେ
 କ୍ଷମା ମାଗିବି ମୋ ବିଳମ୍ବ ସକାଶେ ।
 ଦେଖିବି କେବେ ସେ ପ୍ରିୟଜନ ମୁଖ,
 ଏ ଭାବନା ଏବେ ଜନମାଏ ଦୁଃଖ ।
 ହେ ଉତ୍କଳବାସି ମୋ ଭାଇ ଭଉଣୀ,
 କରଅଛ ଦେହେ ମୋତେ ଚରରଖି ।
 ଯାଇଅଛି ଯହିଁ ପାଇଲୁ ଆଦର,
 ଶୁଣିଛ ଶ୍ରଦ୍ଧାରେ ସନ୍ଦେଶ ମୋହର ।
 ତୁମ୍ଭ ହୃଦେ ମୋର ଦୁଃଖ ପ୍ରସାସ
 ଜାଣେ କରଅଛ ମନେ ଏ ବିଶ୍ଵାସ ।
 ମୋ ସମ୍ବଳ ତୁମ୍ଭ ସେନେହ ଶରଧା
 ସୁମରୁଥିବି ମୁଁ ଯହିଁ ଥିଲେ ସଦା ।
 କିନ୍ତୁ ମୋ ବିରହେ କେବଳ ଶୋଚନା
 ବାସରେ ନ ଦେବ ଏ ପ୍ରାଣେ ସାନ୍ତ୍ଵନା ।
 ଦେଖିଲୁ ଉତ୍କଳେ ଯେ ଦୃଶ୍ୟ ନୟନେ
 ଉତ୍ସାହ ତା ଭୂତ ପରାୟେ ଶୟନେ ।

କେତେ କେତେ ଚାହୁଁ ଭଲ ଭଲ ଲୋକ
 ନ ପାନ୍ତି ଦି' ବେଳା ପେଟପୂର୍ବ ଭୋକ ।
 ଥିଲେ ଯେହୁ ମଞ୍ଜୁ ଉଜ୍ଜ୍ୱଳ ସୈନିକ,
 ପାଇକ ପ୍ରଧାନ ମାଗୁଛନ୍ତି ଭିକ ।
 ଦେହେ ନାହିଁ ମାଂସ ଦୋହଲୁଛି କଣ୍ଠା,
 ଅନାଦାରେ ଆଦା ନ ଉଠଇ ଅଣ୍ଟା !
 ଅର୍ଜୁନି ଯା ଭୁଣେ ମାରି ମୁଣ୍ଡଝାଳ
 ଦୁଷ୍ଟ ମହାଜନ, ଗ୍ରାମ କଟୁଆଳ,
 ପ୍ରଜାରକ୍ତ ଶେଷି କେତେ ଜମିଦାର
 ହରନ୍ତି ସର୍ବସ୍ୱ ବଜାଇ ପାହାର ।
 ଉଜ୍ଜ୍ୱଳର କେତେ କନ୍ୟା ନାରଖାର
 ନ କରନ୍ତି ପେଟ ପୂରାଇ ଆହାର ।
 ଲଜ୍ଜା ତାଳିବାକୁ ନ ପାନ୍ତି ବସନ,
 ଫୁଟେ ନାହିଁ କେବେ ଅଙ୍ଗେ ଯଉବନ ।
 ଚିକିତ୍ସା ନ ପାଇ ଘରକଣେ ପଡ଼ି
 ରୋଗ, ଅନାଦାରେ କେବା ମରେ ଗଡ଼ି ।
 ଉଦରଜାଳାରେ କେତେ ନରନାରୀ
 ଛୁଡ଼ି ଘରଦାର ଯାଆନ୍ତି ବାହାର ।
 ପଡ଼ିଅଛି ଉଦ୍‌ବିକାହିଁ ବା ଚାଲିଆ
 ଶୁଣାନ ପରାପ୍ତେ ଦିଶେ ନିଗୁଣିଆ ।

ପଶିଗଲେ ଗ୍ରାମେ ନ ଶୁଭେ ଶବଦ,
 ଦେବମନ୍ତ୍ର କର୍ତ୍ତା ଭାଗବତ ପଦ ।
 ଗ୍ରାମବାସୀଗଣେ ନାହିଁ ପୂର୍ବ ମେଳ,
 ଶିଶୁଖେଳେ ଦାଣ୍ଡ ନ ହୁଏ ଉଦ୍ଦେଳ ।
 ଶୋଭାଅଛି ଭାଙ୍ଗି ଗ୍ରାମ ଦେବାଳୟ,
 ପୁରୁଲୁଣି ପଙ୍କବଦ୍ଧେ ଜଳାଶୟ ।
 ଗ୍ରାମର ଗୋକୁଳ ଫମେ ଅତି ଶୀଘ୍ର,
 ଯେଣେ ଅନାଇବ ସବୁ ଶିଶୁସ୍ତାନ ।
 ନାହିଁ ଜନମୁଖେ ସତ୍ୟ-ଧର୍ମ-କାନ୍ତି,
 ନାହିଁ ହୃଦେ ଗୌର ପ୍ରାଣେ ହେତୁ ଶାନ୍ତି ।
 ପର ପ୍ରବଚନା କରେଣ-ବିରୁଦ୍ଧ
 ଗ୍ରାମମୁଖିଆଙ୍କ ନିତ୍ୟ କାରବାର ।
 ଆତ୍ମୀୟ ସୋଦର ପ୍ରତିବେଶୀ ସହ
 ମାତ ସ୍ଵାର୍ଥ ଲୁଚି ଲଗାନ୍ତି କଳହ ।
 ରାଜଦରବାରେ ବୃଥା ଅର୍ଥକ୍ଷୟ,
 ଶେଷେ ସମଦଶା ଜୟ ପରାଜୟ ।
 ଶାସନ-କୁହୁକେ ସବେ ଅବସନ୍ନ
 ବ୍ୟାଧିଜାଲେ ପଡ଼ି କପୋତ ଯେସନ;
 ଜାଲେ ହଣାହଣି ସୁଦଶା ନ ଜାଣି
 ଫଳେ ସଦନାଶ ଧର୍ମ-ଅର୍ଥହାନ ।

ଦେଖିଣ ବଦେଶୀ ଦ୍ରବ୍ୟ ଝଲମଲ
 ଲେଉଟନ୍ତୁ ପତଙ୍ଗ ଯେସନ ଅନଳ ।
 ହେଉଅଛି କଂସା ହଡ଼ା ଜମିବକା,
 ବୁଡ଼ିଲଣି କେତେ ଜାତିର ଜୀବକା ।
 ଏହା ପରେ କ୍ଷମେ ବଦେ କର-ଦାଉ,
 ଏ ଦଶା ରହିବ କେତେ ଦିନ ଆଉ ?
 ସରିଲଣି ସାର ପଡ଼ିଅଛି ସିଠା,
 ନାହିଁ ଗର୍ଭେ ପୁର ଦିଶେଁ ପୋଲ ପିଠା ।
 ଉଦ୍‌ଭେଦକୁ ଖଣ୍ଡା ଦୋହଲଇ ଖାପ;
 ରହିଛି ଅଙ୍ଗାର ନାହିଁ ତେଜ ତାପ ।
 ପଡ଼ିଅଛି ପିଣ୍ଡ ଯାଇଛି ପରାଣ,
 ଦେଖିଲେ ଏ ଦଶା ବୁଡ଼େ ବୁଦ୍ଧି-ଜ୍ଞାନ ।
 ସଦି ମଞ୍ଜି ଗଛେ ରହିଛି ବକଳ,
 ସୁନ୍ଦର ସକଳ ବିକଟ ବିକଳ ! *
 ଫେରିବ ଏ ଦଶା ସୁଖୀ ହେବ ଛକା,
 ଉଷୁନା ଧାନ କି ସତେ ହେବ ଗଜା ?
 ଉତ୍କଳର ଏହି ଚନ୍ଦ୍ର ନଦାରୁଣ
 ନାଚିବ ମୋ ଆଖି ଆଗେ ପୁଣ ପୁଣ ।
 ଏକେ କାରାବାସ ଦୂର ପରଦେଶ
 ଦେଶଦଶା ତହିଁ ମନେ ଦେଲେ କ୍ଳେଶ;

କି ଭାବ ପରାଣେ ପାଇବି ଆଶ୍ୱାସ,
 ପୋଛିବି ଲୋଭକ ଧରି କି ସାହସ ?
 ହେ ଉତ୍କଳବାସି ଆତ୍ମୀୟ ସୁଜନ !
 ମୁଁ ଯେବେ ତୁମ୍ଭର ସେନେତ୍ରଭାଜନ,
 କର ଯୋଡ଼ି କରେଁ ବିନତି ଏତିକି,
 ଅସହଯୋଗରେ ରଖିବି ମତିକି ।
 ତାଳିଦିଅ ପ୍ରାଣ ସ୍ୱରାଜ୍ୟ-ସାଧନେ,
 ଆଶ୍ୱାସିବି ଯେବେ ମୋତେ ନିବାସନେ ।
 ନ ହୁଅ ନିରାଶ, ନ ହୁଅ ଦୁଃଖିତ,
 ଉତ୍କଳର ଦେଖି ଦୁଃଖମୟ ରସି ।
 ସୁଖ-ଦୁଃଖ-ରହ ଧୃତେ ନିରନ୍ତର,
 ଏକ ପରେ ଆନ ଆସିବି ମୁକର ।
 ଆଲୁଅ ଅରୀର ଖେଳେ ଲୁଚୁକାଳି,
 ଆସିବି ଆଲୁଅ ପଡ଼ିଲୁଣି ପାଳି ।
 ଯଦୁଅଛି ଏବେ ସେ ମାହେନ୍ଦ୍ର ବେଳା,
 କର ନାହିଁ ଭାଇ ! ଏତେବେଳେ ହେଲା ।
 ଉଇଁ ଆତ୍ମଅଛି ସ୍ୱରାଜ୍ୟ-ତପନ,
 ଭାବେ ଲାଗିତ ନରନାଶରଣ ।
 ଦୁମାଇ ନ ରହ ଏ ସମୟେ ଆଜି,
 ଉଠ ଉଠ ବେଗେ ବେଳ ଆଉଁ ଆଉଁ ।

ଥରେ ଭଲ ଭଲ ମନରେ ବିଚାର
କିପାଇଁ ମହାତ୍ମା ଏତେ ନାରଖାର !
କ୍ଷୀଣ ଅଙ୍ଗେ କେତେ ସହଜ କଷଣ
ତେଜ ଧନ ଜନ, ଅଶନ ବସନ;
କାରାଗାରେ ବସି ମାରବେ ଏକାକୀ
ଧ୍ୟାନମଗ୍ନ ଏବେ ମୁହିଁ ବେନି ଆଖି ।
ମହାତ୍ମା ସାଧନ ମହାତ୍ମା କଷଣ
ନ ଯାଏ ଜଗତେ କେବେ ଅକାରଣ ।
ଅନ୍ୟାୟ ଅଧର୍ମ ପାପ ଅତ୍ୟାଚାର
ମାନେ ଅବଶେଷେ ସତ୍ୟ ପାଶେ ହାର ।
ଏ ବିଶ୍ୱାସେ ସର୍ବେ ଦୃଢ଼ କରି ମନ
ସ୍ୱରାଜ୍ୟ ଧରମ କରି ଆଚରଣ ।
ବିଦେଶୀ ଅମେଧ ବସ୍ତୁ ଛାଡ଼ି ଆଗେ
ହାତସୂତା ଲେଡ଼ା ଏ ସ୍ୱରାଜ୍ୟ-ପାଗେ ।
ପିନ୍ଧି ଦେଶୀ ଲୁଗା ହେଉ ଅଙ୍ଗ ଶୁଦ୍ଧି,
ମାମଲରେ ଆଉ ନ ଢେଳାଅ ବୁଦ୍ଧି ।
ଗ୍ରାମେ ପଞ୍ଚ ପର ପରମ ଈଶ୍ୱର
କର ପୁଣି ଗ୍ରାମେ ସ୍ଥାପନା ତାଙ୍କର ।
ସର୍ବେ ବାନ୍ଧି ମେଲ ତାଙ୍କୁ ମାନି ତଳି,
ପ୍ରକାଶିବ ଗ୍ରାମେ ପୁଣି ନବ ବଳ ।

ନ ଲୁଗିବ ମିଥ୍ୟା ଜାଲ ପ୍ରବଞ୍ଚନ,
ନ ଖାଇବେ ଭୂତ ଭୂମ ଗ୍ରାମଧନ ।”

×

×

×

“ଗ୍ରାମ ବିରୁଦ୍ଧରେ ସକଳେ ସମାନ
ଛୁଡ଼ି ମନୁ ବଡ଼ ସ୍ତାନ ଅଭିମାନ ।
ସ୍ଵରାଜ୍ୟ-ଧରଣ୍ୟ ନାହିଁ ଭେଦ ଜ୍ଞାନ,
ସମସ୍ତେ ଯେ ଏକ ମାତାର ସନ୍ତାନ ।
ଏକା କୋଳେ ଜନ୍ମ ଏକା କେ'ଲେ ଖେଳ,
ଏକା କୋଳେ ଶଯ୍ୟା ହେଲେ ଶେଷ ବେଳ ।
ଗୃହରେ ଅରଟ, ଗ୍ରାମେ ପଞ୍ଚାୟତ,
ଗ୍ରାମବାସୀଗଣ ମଧ୍ୟେ ଏକମତ,
ସ୍ଵରାଜ୍ୟ-ସାଧନେ ଏହି ଭିନ୍ନ ପଦ,
ପାଳିଲେ ଖଣ୍ଡିତ ଉତ୍କଳ-ବିପଦ ।
ଦୁଃଖିତ ଉତ୍କଳ ଦୁଃଖ ଦରିଦ୍ରତା
ଉତ୍କଳିକ ଗ୍ରାମ, ହସିବେ ଦେବତା ।
କହିଲି କି କେତେ ଦୁଃଖ ଆବେଗେ
ଗୁଲେ ଏ ଦାରୁଣ ରେଳ କେଡ଼େ ବେଗେ !
ଡେଇଁ ଆସିଅଛି ଏବେ ମହାନଘା
କଳରେ ଉତ୍କଳ ପୂତ ବିଷ୍ଣୁ ପଘା ।

ଆଗରେ ଦିଶେ ଏ ଶୈଳ ବିନାୟକ,
 ନମେ ପଦେ ପ୍ରଭୁ ବିଦ୍‌ବିନାଶକ ।
 ଆଦ୍ୟେ ତବ ପୂଜା ଶୁଭ ଅନୁଷ୍ଠାନେ,
 ଯାଉଛି ଉତ୍କଳ ଗୁଡ଼ି ଦୂର ସ୍ଥାନେ ।
 କର କୃପା ମୋର ଶୁଭ ହେଉ ପଥ,
 କାରାଗାରେ ମୋର ପୂରୁ ମନୋରଥ ।
 ଯାଇଛି ଏ ପଥେ କେତେ ଥର ଆଗେ,
 କିପାଇଁ ତଞ୍ଜଳ ମନ ଆଜି ଲାଗେ ?
 ଲାଗେ ଗୁଡ଼ିଗଲି କିଛି ଅତି ସ୍ଥିୟ,
 ଅକୁହା ରହିଲା କିବା ଗୋପନୀୟ ।
 କାହାକୁ ଦେଖନ୍ତୁ ପର ଆଉ ଥରେ,
 ନିଶ୍ଚିତ କିଛି ତ ନ ପଡ଼େ ମନରେ ।
 ଜାଣୁଛି ଏ ମୋର ନିଜ ଦୁର୍ବଳତା,
 ମାନବ-ହୃଦର ସହଜ ମମତା ।
 ମମତାର ଆଉ କାହିଁ ଅବକାଶ,
 ପ୍ରକାଶିଲେ ହୃଦେ ପରମ ବିଶ୍ୱାସ ?
 ମାନବଜୀବନ ନୁହେଁ ମିଥ୍ୟା ଭାଷ
 କିବା କୃଷ୍ଣମାତି କୌଶଳ ପ୍ରଧାନ ।
 ଏ ଜୀବନ ସତ୍ୟ ଶୁଭ ସାରତତ୍ତ୍ୱ
 ତତ୍ତ୍ୱ ଅନୁବନ୍ଧି ମାନବର ସତ୍ତ୍ୱ ।

ଯା ଜୀବନ-ଗତି ତତ୍ତ୍ଵ-ଅଭିମୁଖୀ,
 ସେହି ଏକା କୃତ୍ତା, ସେହି ଏକା ସୁଖୀ ।
 ତତ୍ତ୍ଵର ସାଧନେ କୃତକୃତ୍ୟ ଜନ,
 ଲଭଇ ମରଣେ ଅମୃତ-ଜୀବନ ।
 ସତ୍ୟ ସନାତନ ପ୍ରଭୁ ଭଗବାନ,
 ଏ ଭାବେ କର ମୋ କ୍ଷୁଦ୍ର ବଳୀୟାନ ।
 ସ୍ଵରାଜ୍ୟ-ସାଧନେ ରହୁ ମୋର ଧ୍ୟାନ,
 ଭାରତେ ସ୍ଵରାଜ୍ୟ ଜତେ-କଲ୍ୟାଣ ।
 ଜଗତ-ସରସେ ଭାରତ-କମଳ,
 ତା ମଧ୍ୟେ କେଶର ପୁଣ୍ୟ ମାଳାତଳ ।
 ଥିଲେ ଯହିଁ ତହିଁ ଭାରତ-ବନ୍ଧରେ
 ମଣିବି ମୁଁ ଅଛି ଆପଣା କଷରେ ।
 ମୋ ନେତ୍ରେ ଭାରତ-ଶିଳା ଶାଳଗ୍ରାମ,
 ପ୍ରତି ସ୍ଥାନ ମୋର ପ୍ରିୟ ପୁଣ୍ୟଧାମ ।
 ସକଳ ସଲିଳ ପଞ୍ଚତୀର୍ଥ ଜଳ,
 ପ୍ରତି ଧର୍ମାଳୟ ମୋର ମାଳାତଳ ।
 ଭାରତେ କୈବଲ୍ୟ ସକଳ ଆହାର,
 ଭାରତେ ଶୁଣାନ ସ୍ଵରଗ ଦୁଆର ।
 ଶ୍ରୀହରି-ଭଜନ ଭାରତ-କର୍ଦ୍ଦମ,
 କାର୍ତ୍ତବୀର ମୋର ସ୍ଵରାଜ୍ୟ ଆଶ୍ରମ ।

ଭାରତର ପ୍ରତି ବୃଷ କଳ୍ପବଟ,
ପ୍ରଭୁ ଜଗନ୍ନାଥ ସର୍ବତ୍ର ପ୍ରକଟ ।
ସାମ୍ୟ ସ୍ୱାଧୀନତା ପ୍ରେମ ସମ୍ବଦୟ
ମାଳାତଳ ଶୁଭ ଭାରତ-ହୃଦୟ ।
ଅଲେ ଯହିଁ ତହିଁ ଭାରତ-ଶୟଳେ,
ମଣିବି ମୁଁ ଅଛି ମାଳତୀ ତଳେ ।
ପ୍ରଭୁ ଜଗନ୍ନାଥ ପତିତପାବନ !
ଜୀବନେ ମରଣେ ତୁମ୍ଭେ ମୋ ଶରଣ ।” ୧୦୪ ।

(୭)

“ପ୍ରହସ୍ତୁ ରେଳ ଜେନାପୁର ଆସି,
ପରିଚିତ ମୋର ଜେନାପୁରବାସୀ ।
ଆସିଥିଲି ଥରେ ଦୁଇ ବର୍ଷ ତଳେ
ବୁଝିଥିଲି ଜେନାପୁର ଯେବେ ଜଳେ ।
କେତେ ଗ୍ରାମ, କେତେ ଘର, କେତେ ଧନ
ହୋଇଥିଲା ବନ୍ୟା-ବିପ୍ଳାବେ-ଉଚ୍ଚନ ।
କେତେ ଗ୍ରାମଦାଣ୍ଡେ ରୁଲୁଥିଲା ସୁଅ,
କେତେ ନୟନରୁ ବହୁଥିଲା ଲୁହ ।
କେତେ ନରନାଶ, କେତେ ଗୋରୁଗାଈ
ମରୁଥିଲେ କଷ୍ଟେ ଆହାର ନ ପାଇ ।

ପଡ଼ିଗଲେ ମନେ ସେ ବେଳ ଘଟଣା
 ହୃଦେ ହୁଏ ଏବେ ଦାରୁଣ ବେଦନା ।
 ବନ୍ୟା ବିତିପାତେ ଉତ୍କଳ-ଦୁର୍ଦ୍ଦଶା
 ବିରୁଦ୍ଧରେ ମତି ହୁଅଇ ବିବଶା ।
 ଚଳିକାକଳରୁ ସ୍ଵର୍ଣ୍ଣରେଖା ଯାଏ
 ମୁହୂର୍ତ୍ତକେ ମୋର ଆଖି ବୁଲିଯାଏ ।
 ଯେତେ ସ୍ଥାନେ ଯେତେ ଲୋକଙ୍କ କଷଣ
 ଦେଖିଛି ପଲକେ ହୁଅଇ ସୁରଣ ।
 ଦୁର୍ଭିକ୍ଷ ବନ୍ୟାର ଚିର ସହଚର,
 ଏକ ପଛେ ଅନ୍ୟ ଆସେ ନିରନ୍ତର ।
 ସହ ସହ ବନ୍ୟା-ଦୁର୍ଭିକ୍ଷ-ପ୍ରହାର
 ଉତ୍କଳର କେତେ ପଲ୍ଲୀ ଗୁରୁଖାର ।
 କେତେ ଗ୍ରାମ ଶୂନ୍ୟ, କେତେ ଘର ଖାଲି,
 କେତେ ଶସ୍ୟକ୍ଷେତ୍ରେ ପୁରୁଅଛି ବାଲି;
 ନିରାଶା ଆତଙ୍କେ ପ୍ରଜା ଅବସନ୍ନ,
 ମରୁତ୍ତନ୍ତ୍ର କେତେ ନ ପାଇଣ ଅନ୍ନ ।
 ପଡ଼େ ମନେ ମୋର ଯେବେ ସିରକୁଳେ
 ମାଳାଚଳେ ଗାନ୍ଧି ଥିଲେ ପତ୍ନୀ ତୁଲେ ।
 ଦେଖି ଉତ୍କଳର ଦୁର୍ଭିକ୍ଷ ଆତ୍ମସ
 ପାଇଥିଲେ ହୃଦେ ଗୁରୁତର ପ୍ରାସ ।

କେତେ ନରନାଶ ବୁଝି ଯୁବା ବାଳ,
 (ଅନାଦୃଶ୍ୟେ ଯେହୁ କେବଳ କଙ୍କାଳ)
 ଦେଖିଣି ମହାତ୍ମା କାତର ଅନ୍ତରେ
 କହିଥିଲେ ମତେ ଦୁଃଖେ ଏକାନ୍ତରେ—
 ‘ଦେଖି ଏ ଦାରୁଣ ଦୁଃଖ ଦୁଃଖ ମନ
 ଅନଶନେ ଆଜି ତେଜନ୍ତୁ ଜୀବନ ।
 ବଞ୍ଚିବାରୁ ବଳ ଦେଖି ଏ କଷଣ
 ଶତ ଗୁଣ ଶ୍ରେୟ ମଣେ ମୁଁ ମରଣ ।
 ମାତ୍ର ମୋ ପରାଣେ ରହିଛି ଭରଣା,
 ଅନ୍ତରେ ଦେଶର ଘୁଞ୍ଚିବ ଏ ଦଶା ।
 ଏସବୁ ଯାତନା ନର କର୍ମଫଳ
 ହୋଇଛି ଏ ଦେଶେ ପାତକ ପ୍ରବଳ ।
 ଦେଶବାସୀଙ୍କର ହେଲେ ଆତ୍ମଶୁଦ୍ଧି
 ସତ୍ୟେ ଅନୁରାଗ ଧର୍ମେ ଦିବ୍ୟ ବୁଦ୍ଧି,
 ମେଣ୍ଟିବ ଦୁର୍ଗତ ଦୁଃଖ ଯିବ ଶୟ,
 ଆସିବ ଶୁଦ୍ଧନ ହେବ ସୁଖୋଦୟ ।’
 ଗୁଡ଼ିକାକୁ ଗାଡ଼ି ଦେଲଣି ସକେତ,
 ବାଜେ ଶେଷ ଦଣ୍ଡା, ଉଡ଼େ ମାଳକେତ ।
 ସୁବିଧା ଥିଲେ ମୁଁ ଓହ୍ଲାଇ ଏଠାରେ,
 ଦେଖିଯାନ୍ତି ଜେନାପୁର ଏବେ ବାରେ ।

ବୁଲି ବ୍ରାହ୍ମଣୀର ଖର-ଜନପଦେ,
 ବିଦାୟ ନିଅନ୍ତୁ କହି ପଦେ ପଦେ ।
 ଦେଖନ୍ତୁ କିପରି ଅଛନ୍ତୁ ମୋ ଭାଇ
 ଦଇବୀ ମାନୁଷୀ ଦାଉ ଧକ୍କା ଖାଇ ।
 ବ୍ରାହ୍ମଣୀ ବାଲିରେ ସାନ୍ଧ୍ୟ ସମ୍ମିଳନେ
 କହି ଯାଇଥାନ୍ତୁ ଥିଲା ଯାହା ମନେ ।
 ବୁଲିଲ ପରା ଏ ନଦ ରୁଣ ଗାଡ଼ି,
 ଜେନାପୁର ସତେ ଅଇଲି କି ଛୁଡ଼ି ?
 ଏହି ଯେ ପଡ଼ିଲୁ ଜେନାପୁର ସେତୁ
 ବ୍ରାହ୍ମଣୀ ବିଶାଳ ବସେ ଧୂମକେତୁ ।
 ଆଅ ଗୋ ବ୍ରାହ୍ମଣୀ ପୀନପୟୋଧର !
 ହେଉ ତୁମ୍ଭେ ଯୋଗେ ଉତ୍କଳ ଉଦ୍‌ବର,
 ଶରସ୍ତୋତା ସଙ୍ଗେ କରି ତୁ ମନ୍ତ୍ରଣା
 ଚଟକାସୀ ଜନେ ନ ଦିଅ ଯନ୍ତ୍ରଣା ।
 କେନ୍ଦ୍ରାପଡ଼ା, ଯାଜପୁର ପ୍ରଜାକୁଳ,
 କର ନାହିଁ ବନ୍ୟା ଉପ୍ରାତେ ବ୍ୟାକୁଳ ।
 ସେ ଭାଇ ସକଳ ମୋର ପ୍ରିୟତମ,
 ତାଙ୍କ ସେବା ମୋର ଜୀବନେ ପ୍ରଥମ ।
 ଶରସ୍ତୋତା ତୁମ୍ଭେ ତର ସହଚରୀ
 ମାଗୁଛି ବେନିକି ନମସ୍କାର କରି—

ଚରଞ୍ଜ-ହୁଲ୍ଲୋଳେ କଳ କଳ ତାନେ
 ନିଅ ମୋ ସଦେଶ ସେ ଭାଇଙ୍କ କାନେ ।
 ଗ୍ରାମୁଁ ଗ୍ରାମାନ୍ତରେ ପବନ-ଲହରେ
 ଉଛଳେ ଏ ବାଣ୍ଠୁଁ ଖେଳୁଁ ଘରେ ଘରେ ।
 ଥାଅ ଯାଜପୁର କେନ୍ଦ୍ରାପଡ଼ା ଭାଇ,
 ଦେଖାହେବ କେବେ ଲେଉଟିଲେ ଯାଇ ।
 ବନ୍ଦୀରୁ ବରତ ନ ପାଇ ଶକତି
 ଜାଣେ ମୁଁ ଭେଟିଛୁ ବିଷମ ବିପତ୍ତି ।
 କାରାଗାରେ ମୋତେ ପଢ଼ୋଣୀ ତୁମର
 ଦେଇଛନ୍ତି ଅଗ୍ନି ଉତ୍ପାତ ଖବର ।
 କେ ପୋଡ଼ିଲ ଘର, କେ ସହେ ଗଞ୍ଜଣା !
 ଏ ବିଚିତ୍ର ରଞ୍ଜେୟ ଅଛୁ ବୁଝାମଣା ।
 ହେଲୁ ଗୃହଦାହ ସଙ୍କଟ ଅର୍ଥନାଶ,
 ପରେ ପ୍ରାଣପୀଡ଼ା ପୁଣି କାରବାସ ।
 ବାସେ ଅଗ୍ନି ଯେହୁ ଦେଲୁ ଆଚତାୟୀ
 ତାର ଖୋଜା ନାହିଁ, ଗଲୁ ସେ ବା କାହିଁ ?
 ଆହା ଉତ୍କଳର କେତେ ଗ୍ରାମେ ଲୋକ,
 ନିରାଶ୍ରୟେ ଆଜି କରୁଛନ୍ତି ଶୋକ !
 କାହା ଗୃହ ଭସୁ, କାହା ଗୃଷ ନଷ୍ଟ,
 କାହା ପୁଅ ଭେଗେ କାରାଗାରେ କଷ୍ଟ !

ଏଥିଲୁଗି ଭାଇ ନ କର ଭାବନା
 ଏ ତ ବିନା ମେଘେ କୁଳିଣ ସୂଜନା ।
 ନାହିଁ ନିଜ ଦୋଷ ଯେବେ ଭଲେ ଜାଣି
 ଜାଣି କମ୍ପା କାହୁଁ ହେଲୁ ଏ ଭିଆଣି;
 ନ କର ଶୋଚନା ରଖ ଧର୍ମେ ସାକ୍ଷୀ,
 ଗୁଡ଼ ବ୍ୟୁତ୍ତ ଭେଦେ ସେ ଅଦୃଶ୍ୟ ଆଖି ।
 ବିହଲ ଭୁଲୁର ଯେହୁ ଏ ବିପତ୍ତି,
 ଜାଣି ସେ ପାପୀର ନାହିଁ ଭଲ ଗତି ।
 ନିଜ କଲ୍ମ କର୍ମ ଶ୍ରେଣେ ନିଜେ ନର,
 ଏଡ଼ି ନ ପାରେ ତା ବୁଝା ହରିହର ।
 ଧର୍ମ-ନିକଟରେ ହୁଏ ଯେ ତଉଲ
 ପରମାତ୍ମ ତହିଁ ଯାଏ ନାହିଁ ଭୁଲ ।
 ଇତର ଜନର କଥା କିବା ଛୁର,
 କେତେ ଜାତି କେତେ ବ୍ୟକ୍ତି ବଳିଆର;
 ନିଜ କର୍ମଦୋଷେ ଯାଇଛନ୍ତି ନାଣି,
 ପ୍ରମାଣ ତହିଁର ଶାସ୍ତ୍ର ଇତିହାସ ।
 ଜତୁଗୁହ ଜାଳି ମାମା ଦୁର୍ଯ୍ୟୋଧନ,
 ଜାଣିଛୁ ଲଭିଲୁ କିପରି ନିଧନ ।
 ନ ନେଲୁ ସେ କଂସ କେତେ ଶିଶୁପ୍ରାଣ,
 କହ କେତେ ଦିନ ରହିଲୁ ସେ ଟାଣ ?

ପଶୁ ମ-ରାଜକେ ହେଉଡ଼ ନପୁତ
 ଥିଲ କଂସ ସମ ଦୁରାତ୍ମା ଦୁର୍ମତ ।
 ପ୍ରଭୁ ଯିଶୁ ପ୍ରତି ମନେ ବହୁ ଶ୍ରେଷ୍ଠ,
 ଶିଶୁହତ୍ୟା ଆଦି କଲ ନାନା ଦୋଷ ।
 ଥିଲ ସେହିପରି ମିଶରେ ଫେରସ,
 ଗଲେ ଏ ସକଳେ ଯଥାକାଳେ ଧ୍ୱଂସ ।
 ଶାସ୍ତ୍ର-ସୁରାଣର ବୁଝି ଏ ଚରିତ
 ନ କର ବିପଦେ ଚିତ୍ତ ବିଚଳିତ ।
 ମନେରଖ ଭାଇ ମହାତ୍ମା ଶ୍ରୀକୃଷ୍ଣ,
 ଆମ ପ୍ରାପତ୍ୟଳେ ଆମର କଷଣ ।
 ହେଲେ ଆତ୍ମଶୁଦ୍ଧି ସୁନିର୍ମଳ ମତି,
 ପ୍ରକାଶିବ ତେଜ ସମ୍ପଦ ଶକତି ।
 ଏ ବିଶ୍ୱାସ ସଦା ହୃଦେ ଦୃଢ଼େ ଧର,
 ଗୁହ୍ୟଦାତ୍ତ ଯୋଗୁଁ ଶୁଭ କୃତ୍ୟା ଉତ୍ତର ।
 ବିପଦ ପ୍ରଭୁଙ୍କ କଷଟି-ପାଷାଣ,
 ପରଖନ୍ତି ତହିଁ ନର ହୃଦଟାଣ ।
 ବିଦଗଧ ହେଲେ ବିପଦ-ଅନଳେ
 ଭୟ ନୋହି ସେହୁ ଦାଉ ଦାଉ ଜଳେ,
 ସେହି ଏକା ଶୁଭ ସୁବର୍ଣ୍ଣ-ହୃଦୟ;
 ଲଭେ ଆଶ୍ୱାସନା ଅଭୟ ବିଜୟ ।

ହେଲ ଗୃହେ ଯେଉଁ ଅଗ୍ନି ପ୍ରଜ୍ଜ୍ୱଳିତ
 ନୁହେଁ ବୃଥା ତାହା, ବଧାତା ଇଚ୍ଚିତ ।
 ବୁଝିଲେ ଦେଖିବ ତହିଁ ଗୁଡ଼ ତତ୍ତ୍ୱ
 ଜାଳ ହୃଦେ ଅଗ୍ନି ଶୁଭ କର ସତ୍ତ୍ୱ ।
 ବାସୁଁ ଲଭିଅଛି ବାହ୍ୟ ହୃତାଶନ,
 ଅନ୍ତରେ ଅନଳ ଜଳୁ ଅନୁଷଣ ।
 ସତ୍ୟ-ବହି ବଚେ ତତ୍ତ୍ୱ ମଳନତା,
 ପରକାଶୁ ନର-ପରାଣେ ଦେବତା ।
 ହେଉ ଗୃହ ନାଶ ଅବା କାରାବାସ,
 ଯାଉ ପଛେ ପ୍ରାଣ ନ ଯାଉ ବିଶ୍ୱାସ ।
 ସତ୍ୟ-ଶାନ୍ତି-ପଥେ ଚାଲ ଅବରତ,
 ଗ୍ରାମେ ଗ୍ରାମେ ସବେ କର ପଞ୍ଚାୟତ ।
 ଚଳାଅ ଅରଟ ଗୁଡ଼ ମନୁ ଖିତି,
 ତେଜ ଉଚ୍ଚ ମାତ ଦଣ୍ଡା ଭେଦ-ମାତି ।
 ଚୋରି ନାଶ ନିଶା ଆଦି ଦୁରାଚାର,
 ନ କରୁଁ ଦୁଷିତ ଗ୍ରାମ ପରିବାର ।
 ଏ ଆରୁରେ ହେବ ଜଗତ ମଙ୍ଗଳ,
 ଯଥା କାଳେ ମେଘ ବରଷିବ ଜଳ ।
 ଧନ ଧାନେ୍ୟ ସୁଖୀ ହେବ ପ୍ରଜାଗଣ,
 ନ ଦେଖ କି ଭାଇ ଏ ଶୁଭ ସୁଚନ ?

ଦେବଦୁତ ରୂପେ ପ୍ରଭୁର ସଦେଶ
 କରନ୍ତି ମହାତ୍ମା ନିଜ କାର୍ଯ୍ୟ ଶେଷ ।
 ହେ ଉତ୍କଳବାସି, ସେ ସଦେଶମାନ,
 କର୍ମେ ଲାଗ ସଦା ହୋଇ ସାବଧାନ ।
 ଭୁଲ ଏହି ପଥେ ମିଳିବ ମୁକତି
 ଘେନ ମୋର ଏହି ବିଦାୟ ବିନତି ।
 ହୋଇଅଛି ଏବେ ଦିବା ଅବସାନ,
 ଭଦରଖେ ଆସି ପହଞ୍ଚିଛୁ ଯାନ ।
 ଭଦରଖ ମୋର ଅତି ପ୍ରିୟସ୍ଥାନ,
 ଏଠା କର୍ମେ ମୋର ପହୁଲ ସମ୍ମାନ ।
 ଏଠା ବାହାଦୁର ବଞ୍ଚି ପରବନ୍ଧୁ,
 ତାଙ୍କ ଦୟାରେ ମୋ ଆଦ୍ୟ କାରୁଦଣ୍ଡ ।
 ସାନ ବଞ୍ଚ କେତେ କର୍ମୀ ନିଷ୍ଠାପର,
 ଦେଖିଲେଣି କେତେ ଥର ମାମୁ ଘର ।
 ତଥାପି ସ୍ଵରାଜ୍ୟ ଯୋଗ ନୁହେଁ ଉଣା,
 ବଡ଼ଇ କର୍ମୀଙ୍କ ବଳ ଚତୁର୍ଗୁଣା ।
 ପଡ଼ିଲେ ସମିଧ ଆଦୁଡ଼ ଅନଳେ ।
 ନ ଲିଭି ସେ ପୁଣି ଦାଉ ଦାଉ ଜଳେ ।
 ପଦାଦାତ କେହି କଲେ ନାଗ-ରୁଲେ,
 ନାଗ କି ପଳାଏ ପରାଣ ଆକୁଲେ ?

ଭଦରଖ କର୍ମୀ ଧନ୍ୟ ତୁମ୍ଭ ବଳ !
 ଏପରି ସାଧକ ଲୋଡ଼ାଇ ଉତ୍କଳ ।
 ତେଜ ସବୁ ମାୟା ପରିବାର ଭୋଗ,
 ସାଲନ୍ଦୀ-ପୁଲନେ ଆରମ୍ଭିଛ ଯୋଗ ।
 'ମନ୍ତ୍ର ସିଦ୍ଧି କିମ୍ପା ଶରୀର ପତନ'
 ଜାଣେ ମୁଁ କରିଛ ଏହି ମହା ପଣ ।
 ଏହି ପଣ ଏକା ଭଦ୍ରଖ ଉଚିତ
 ସାଧୁ ସମାଜମେ ଯା ରେଣୁ ପଦସ୍ତ ।
 ମାଳାତଳପାଶୀ ପ୍ରେମିକ ନିମାଇଁ
 ଥିଲେ ପର ଏଥି କେତେ ଦିନ ପାଇଁ !
 ସେ ଶୁଭଦିନର ପୁଣ୍ୟ ନିଦର୍ଶନ,
 ରଖିଛି ଭଦ୍ରଖ କରି ଗଣ୍ଡୁଧନ ।
 ଏବେ ପୁଣି ହେଲେ ଗାନ୍ଧି ମହାମତି
 ଭଦ୍ରଖ ଅତିଥି ଅହିଂସା ମୂରତି ।
 ଭଦରଖବାସୀ ହିନ୍ଦୁ ମୁସଲମାନ
 ଏ ଆତିଥ୍ୟ ନୁହେଁ ସାମାନ୍ୟ ସମ୍ମାନ ।
 ଉତ୍ତର କାଳକୁ ପୁଅ ନାତି ପାଇଁ
 ଏ ସୌଭାଗ୍ୟ-ପୁତ୍ର ରଖିବ ତ ଭାଇ ?
 ଶୁଭ ତେବେ ମନୁ ଭେଦ ଅଭିମାନ,
 ବେଦ କୋରୁନରେ କର ସମଜ୍ଞାନ ।

ହିନ୍ଦୁ ମୁସଲମାନ ବୌଦ୍ଧ ଖ୍ରୀଷ୍ଟିଆନ
 ଶିଖ ଜୈନ ଯେତେ ଭାରତ-ସନ୍ତାନ ।
 ଯେତେ ଧର୍ମ, ଯେତେ ବର୍ଣ୍ଣ-ଜାତି-କୁଳ
 ଭାରତ-ଜନନୀ ସମସ୍ତଙ୍କ ମୂଳ ।
 ଏକ ଆଶା ଏକ ଲକ୍ଷ୍ୟ ଏକ ଧ୍ୟାନ,
 ଏକଟି ଅନୁଜ୍ଞ ଏକଟି ଶ୍ଳିଷା ନ ।
 ଏକ କର୍ମଖେଳ, ଏକ ମାତୃପଦେ
 କର ଏକପ୍ରାଣ ସମ୍ପଦେ ବିପଦେ ।
 ଏକତା ମନ୍ତ୍ରରେ ରଖ ସଦା ମତି
 ହେବ ଏହି ଭାବେ ସ୍ଵରାଜ୍ୟ ପ୍ରାପତି ।
 ଭଦରଖ ଭାଇ ହିନ୍ଦୁ ମୁସଲମାନ,
 ଜାଣେ ମୁଁ ଧରିଛ ହୃଦେ ବଡ଼ ଟାଣ ।
 କେତେ ପ୍ରଲୋଭନ, କେତେ ପ୍ରସ୍ଵେଚନା,
 କେତେ ବାଧାବିଘ୍ନ, କେତେ ଭୟମନା;
 ଏଡ଼ିଅଛ ସବୁ ନିର୍ଭୀକ ଅନ୍ତରେ,
 ଚାଲିଅଛ ଦମ୍ଭେ ସ୍ଵରାଜ୍ୟ-ପଥରେ ।
 ରଖ ଏହି ଦମ୍ଭ ହୁଡ଼ି ନାହିଁ ରାହା,
 ହୁଅନ୍ତୁ ବିପଦେ ଛତ୍ର ତୁମ୍ଭ ସାହା ।
 ଭଦରଖବାସି, ଆଉ ଏକ କଥା
 ପଢ଼େ ଏବେ ମନେ ଦିଏ ମନୁଷ୍ୟତା ।

ଯେତେ କାଳ ମୋର ଥିବ ଭବେ ଆତ୍ମ,
 ବହୁଥିବ ଯେତେ ଦିନ ପ୍ରାଣବାୟୁ,
 ଥାଏ ଯହିଁ ତହିଁ ଦୂରେ ବା ନିକଟେ,
 ରହିବ ସେ ଦୁଃଖ-ଦାଗ ଚିତ୍ରପଟେ ।
 ଦୁଃଖିନୀ କନିକା କରୁଣ କୁହୁଟ
 ଲଗେ ଯେହ୍ନେ ଭେଦ ଭଲ ବନ ପାଟ;
 ସାଲନ୍ଦୀ ସଲିଲେ ପ୍ରତିଧ୍ବନି ତାନେ
 କୁଳିଣ ନିନାଦ ବାଜଇ ମୋ କାନେ ।
 ଭଦ୍ରଖ କନିକା ଚର ପ୍ରତିବେଶୀ
 କନିକା ଦୁଃଖ କି କହିବ ବିଶେଷି ।
 ଜାଣିଛ, ଶୁଣିଛ ସବୁ ବିଚିତ୍ରାତ,
 ପଢ଼ୋଣୀ ସେନେହେ ସହିଛ ଆଦାତ ।
 ସାଧିତ କନିକା ପ୍ରଜା ପ୍ରତି ସଦା
 ରଖିଥିବ ଭାଇ ସୋଦର-ଶରଧା ।
 କନିକା ଯିବାକୁ ବାଟ ଭଦରଖ,
 ଥାନ୍ତା ଯେବେ ମୋର ବିହଙ୍ଗମ ପକ୍ଷ,
 ଉଡ଼ିଯାଇ ଦେଖି ଆସିଥାନ୍ତି ଥରେ
 କନିକା ପ୍ରଜାକୁ ଚିକ୍ତ ଭଙ୍ଗା ଦରେ ।
 ଆଉଁସି ପିଠିରୁ ପ୍ରହାର-ପରାସ
 ଦର ପାଇଥାନ୍ତି ପରାଣେ ଆଶ୍ୱାସ ।

ପତରପୁରର ଶର ସନ୍ଧି ଧାନେ
 ମଲେ ପ୍ରଜା ବେନି ଯହିଁ ଅଗ୍ନି ବାଣେ,
 ନିଶ୍ଚନ୍ଦ୍ର ନିର୍ଦ୍ଦୋଷ ପବନ ଶୋଣିତ
 କରନ୍ତୁ କନକାଭୂମି ଯହିଁ ସିନ୍ଧୁ,
 ସେ ଶୁଭ ମୃତ୍ତିକା ଲଗାଇ ମୁଁ ଶିରେ,
 ତେଜ ନେତ୍ରମାର ସରୋବର ଖରେ,
 ଲଭିଥାନ୍ତୁ ଥରେ ଅନ୍ତରେ ସାନ୍ନ୍ଦ୍ୟନା,
 ଅପୂର୍ଣ୍ଣ ରହିଲୁ ଆତ୍ମା ଏ ବାସନା !
 ଲେଖିଥିଲେ କେତେ ଥର ମୋ ଆଗମ,
 ଆସି ନ ପାରିଲି କେବେ ମୁଁ ଅଧମ ।
 ଯାଇଥିଲି ଥରେ ବଜ ଆମନ୍ତ୍ରଣେ,
 ମରୁଥିଲେ ଲୋକେ ଯେବେ ଅନଶନେ ।
 ଆସିଥିଲେ ଯଥାକାଳେ ଆଉ ବାରେ
 ପଡ଼ି ନ ଥାନ୍ତେ ବା ପ୍ରଜା ଅତ୍ୟାଗୁରେ ।
 ରହିଛି ମନେ ଏ ଚିର ଅବଶୋଷ,
 ବିଦା ହୋଇଥାନ୍ତୁ ମାଗି ନିଜ ଦୋଷ ।
 ଏହି ଯେ କନକା, ଆସିଛି ମୁଁ ଉଡ଼ି,
 କି ଦାରୁଣ ଦୃଶ୍ୟ ! ଯାଏ ଚେତା ବୁଡ଼ି ।
 ଯମଦୂତ ପ୍ରାୟେ ନିରୁର ବଜଥାଟ,
 ବୁଲନ୍ତୁ ଚୈଦିଗେ ଗ୍ରାମ ହାଟ ବାଟ ।

ଭୁଟନ୍ତି ପରଜା ଘର ବାଡ଼ିଖେତ,
 ମାରନ୍ତି ଚାପୁଡ଼ା କାହାକୁ ବା ବେତ;
 କୁଳାଙ୍ଗନା ପରେ ଘୋର ଅନ୍ଧମଣ
 ବିକଳେ ବିଧୁର କରଇ ଶେଦନ ।
 କନିକାର ରାଜଧାନୀ ଚଉପାଶେ
 ପ୍ରେତ ଆତ୍ମା ବେନି ଉଡ଼ଇ ଆକାଶେ ।
 ବନ୍ଦୁ ବନ୍ଦୁ ରକ୍ତ ପଡ଼େ ତହୁଁ ତଳେ,
 ସେ ରକ୍ତେ ଶ୍ଵାସଣ ଅଗ୍ନିଶିଖା ଜଳେ ।
 ସିଞ୍ଚି ସିଞ୍ଚି ଶୁଣେ ଗଞ୍ଜାନଦୀ ଜଳ,
 ନ ଲିଭି ଧ୍ରୁବଳ ଜଳେ ସେ ଅନଳ ।
 ଶୁଭେ ଚଉଦିଗେ କାତର ଚିତ୍କାର,
 ପଳାଏ ପରଜା ଗୁଡ଼ି ଘରଦ୍ଵାର ।
 ପଥେ ଗର୍ଭିଣୀର ଭୟେ ଗର୍ଭସ୍ରାବ,
 ଉଠଇ ଗୋଗୋଷ୍ଠେ ବିକଟାଳ ରାବ ।
 ମହା ବିପର୍ଯ୍ୟୟ, ମହା ବିଶ୍ଵାସିକା,
 କମ୍ପେ ମହାତକ୍ତେ ଦୁଃଖିନୀ କନିକା ।
 ବହେ ଅଶରୁଣ ଝଡ଼ ଝଞ୍ଜା ବାତ,
 ଏ କି ଭୟଙ୍କର ଅଭୂତ ଉତ୍ପାତ ।
 ଏ କି ମୋ କଳ୍ପନା — ସତ୍ୟ ନା ସ୍ଵପନ ?
 ବାଜେ ରେଳଘଣ୍ଟି, ଆସିଲୁ ଚେତନ ।

ଆଉ ଏକ ଦଣ୍ଡି ଗୁଡ଼ିଦେବ ରେଳ,
 ଭଦରଖେ ପୂରି ଆସିଲ ମୋ ବେଳ ।
 ଥାଅ ଗୋ ସାଳନ୍ଦ ! ଥାଅ ଭଦରଖ,
 ଦୁଃଖିନୀ କନିକାଠାରେ ସ୍ନେହ ରଖ ।
 ଥାଅ ଗୋ କନିକା ! ଭୋଗି ଭାଗ୍ୟ-ଲେଖା,
 ବଞ୍ଚୁଥିଲେ ପୁଣି ହେବ କେବେ ଦେଖା ।
 ନ ତେଜ ସାହସ ନିରାଶ ନ ହୁଅ,
 ବଞ୍ଚିଛି ନୟନୁ ତୋର ବହୁ ଲୁହ ।
 ତୋର ଶତ ଶତ ନିରାହ ସନ୍ତାନ,
 ସହଜନ୍ତୁ କାର୍ଯ୍ୟକ୍ଳାଣ ଅପମାନ ।
 ସହ ଏତେ କଷ୍ଟ ମନେ ନାହିଁ ଦେଖ,
 ନାହିଁ ହୃଦେ ହିଂସା ରୋଷ ସମାବେଶ ।
 ମଲେ କିନ୍ତୁ ହାତ ନାହାନ୍ତି ଉଠାଇ,
 କର୍ମ କରିଛନ୍ତି ଧର୍ମ ଅନୁଯାୟୀ ।
 ଭୋଗିକୁ ପରାଣେ ପୀଡ଼ା ଆସୁେ ସତ,
 ଜାଗିଅଛି କିନ୍ତୁ ପରକା ଶକତି ।
 ହେଉ ପଛେ ହେବ ଆଉ ଯେ ଯାତନା,
 ସତ୍ୟେ ଚଳି କର ସତ୍ୟର ସାଧନା ।
 ସତ୍ୟେ ମାନବର ସତ୍ତ୍ୱ ପରକାଣେ
 ଐମ ରାଜଶକ୍ତି ନାଶେ ସତ୍ୟ ପାଶେ ।

ଶ୍ରେଣୀ ଯେବେ ପ୍ରଜା ଘୋର ଅତ୍ୟାଚାର,
 ଆତୁରେ କରଇ କରୁଣ ଚିହ୍ନ'ର,
 ମାରବେ ଗଢ଼ାଏ ନୟନୁ ଲୋଚକ,
 ହୁଏ ଭୟେ ତାର ଗୁଡ଼ ଦକ ଦକ,
 ନରାଣ ହୁଏ କହେ ଘର୍ତ୍ତଶ୍ଯାସ,
 ହେ କନକାଦାସି ! ରଖ ଏ ବିଶ୍ଯାସ,
 ସେ ଉଷ୍ଣ ନିଶ୍ଯାସ ଅଶ୍ରୁ ବିସର୍ଜନ,
 ସେ ଦାରୁଣ ନାଦ ପ୍ରାଣ ପ୍ରକମ୍ପନ,
 ନୁହେ ନିରର୍ଥକ, ନ ଯାଏ ବିଫଳ,
 ହୁଏ ସେ ଲୋଚକେ ହିମାଚଳ ଜଳ ।
 ସେ ନାଦେ କମ୍ପଇ ସ୍ଵର୍ଗ ସିଂହାସନ;
 ଶୀତଳ ସେ ଉଷ୍ଣ ଶ୍ଯାସେ ହୃତାଗନ ।
 ସେ ପ୍ରାଣ ପ୍ରକମ୍ପେ କମ୍ପେ ବସୁମତ;
 କାଳେ ପ୍ରକଟଇ ଏ ଗୁମ ଶକତି ।
 ପ୍ରପୀଡ଼ିତ ପ୍ରଜା ହୁଏ ନିଃସାର,
 ସଞ୍ଜେ ସାବଧାନେ କାଳ ବଳିୟାର ।
 ଅଲକ୍ଷିତେ କରେ ଶକ୍ତି ଆୟୋଜନ,
 ନ ଦେଖଇ ଯାହା ଅତ୍ୟାଚାରୀ ଜନ;
 ଆସେ ଯେବେ ବେଳ, ପାରେ କର୍ମଫଳ,
 ସହସା ସେ ବଳେ କମ୍ପେ ଜଳ ସ୍ଥଳ ।

ଦୁଃଖିନୀ କନକା ନ ହୁଅ ଅତୁର,
 ହେଉ ନିର୍ଦ୍ଦୀନ ଧନଦ୍ରବ୍ୟ ଜୁର ।
 ଧନ ପକ୍ଷେ ଜୟ ସଦା ସୁନିଶ୍ଚୟ,
 ରଖ ହୃଦୟରେ ଏ ଦୃଢ଼ ପ୍ରତ୍ୟୟ ।
 ପାନ୍ତି ଆସିଅଛି ତୋର ଦୁଃଖ-ରାତି,
 ରଖ ନିଜ ଦାସୀ ଦମ୍ଭ କର ଛାଡ଼ି ।
 ନିଜ ଅଧିକାର ବୁଝି ଛାଡ଼ି ଉପୁ,
 ଧର୍ମ୍ୟ ଧର ହେବ ନ୍ୟାୟପୁତ୍ରେ ଜୟ ।
 ପାଇବେ ତୋ ପୁଏ ନ୍ୟାୟ ଅଧିକାର,
 ଦୁଃଖ ଉଛୁଟି ଚିର ଅତ୍ୟାଚାର ।
 ତୋ ଆଦର୍ଶ ହେଉ ଉଚ୍ଚଳେ ଅକ୍ଷୟ,
 ଜାଗୁ ପ୍ରଜାକୁଳ ଭୁଟି ରାଜଭୟ ।
 ମୋ ଶୁଭ କାମନା, ସ୍ନେହ ନେତ୍ରଜଳ
 ଦେନ, ଏଥି ମୋର ଏତିକି ସମ୍ଭଳ ।
 ଥାଅ ମା ସାଳନ୍ଦୀ-ତଟ-ବିହାରଣୀ
 ଜୟ ଭଦ୍ରକାଳୀ ସକଟତାରଣୀ !
 କରେ ଏହି ଦୁର୍ଲ୍ଲଭ ଚରଣ ପ୍ରଣତି,
 ଦିଅ ମୋ ହୃଦୟେ ସାହସ ଶକତି ।
 ମୋ ସାଧନା ପୁଣ୍ୟ ପୀଠ ହେଉ କାରୀ,
 ମୋ ପ୍ରାଣ ପ୍ରତିଷ୍ଠା କର ତହିଁ ତାରୀ ।

କର ମା କରୁଣା ଭଦରଖ ପ୍ରତି,
 ଭଦରଖବାସୀ ତୋ ଶିଶୁ ସନ୍ତତି ।
 ହୁଅନ୍ତୁ ବଳିଷ୍ଠ କର୍ମୀଠ ସାହସୀ,
 ଗଲେ ଯାଉ ପ୍ରାଣ ବାଜୁ ବୁକେ ଅସି ।
 ନ ଫେରନ୍ତୁ କେବେ ପଛକୁ କାତରେ,
 ସ୍ଵରାଜ୍ୟର ଶାନ୍ତି-ସଂଗ୍ରାମ ପ୍ରାନ୍ତରେ ।
 କେତେ କ ଭାବନା ଜାଣେ ମୋ ଅନ୍ତରେ,
 ଜଣାଇବି କିବା ଏବେ ତରତରେ ।
 ଥିଲେ ମୋର ବଳ ଓହ୍ଲାଇ ଏ କ୍ଷଣେ
 କହିଥାନ୍ତି ସବୁ ଶ୍ରୀପଦ ଦର୍ଶନେ ।
 ମାତ ଜଗଦମ୍ଭା କୁଳକୁଣ୍ଡଳିନୀ
 ଅଗୋଚର ତୋର କିବା ଗୋ ଭାବନି !
 ପ୍ରପୀଡ଼ନେ ପ୍ରଜା କରେ ହା ହା ନାଦ,
 ମିଳି ନାହିଁ କି ମା ତୋତେ ଏ ସମ୍ଭାଦ ?
 ଉନ୍ମୁକ୍ତ ପବନେ ଉନ୍ମୁକ୍ତ ଅମ୍ଭରେ
 ସ୍ଵଚ୍ଛଦ ପରାଣେ ବିହଙ୍ଗ ସଞ୍ଚରେ ।
 ବନେ କରେ ପଶୁ ସ୍ଵଚ୍ଛନ୍ଦେ ବିହାର,
 ନିର୍ଭୀକ ସେ, ନୁହେଁ ଅଧୀନ କାହାର ।
 ତମି ତମିଜିଲ ମହ୍ୟ ଜଳଚର
 ଟେକନ୍ତି ସଲିଲେ ନ ଜାଣନ୍ତି ଡର ।

ଭାରତେ କେବଳ ନର ତହିଁ ସ୍ଥାନ,
ନୁହେଁ ସେ ସ୍ଵଚ୍ଛନ୍ଦ, ନୁହେଁ ସେ ସ୍ଵାଧୀନ ।
ନାହିଁ ରବିତଳେ କାହିଁ ତାର ସ୍ଥାନ,
ସର୍ବସ୍ତ ତାଡ଼ନା ଘୋର ଅପମାନ ।
ନିଜ ବାସେ ହେଲେ ନାହିଁ ତାର ଶାନ୍ତି,
ଭୋଗଇ ଗଞ୍ଜଣା କାହିଁ କେତେ ଦାନ୍ତି ।
ଭାରତ-ସନ୍ତାନ ଦୃଶ୍ୟ ଉପେକ୍ଷିତ,
ଭାରତ ଭାରତୀ ଶୃଙ୍ଖଳା ପିତ୍ତତ ।
ଭାରତ ବିଭବେ ଅପର ବିଳାସୀ,
ଭାରତ-ନିବାସୀ ଚର ଉପବାସୀ ।
ନଦୁଷ୍ଟ ଯଯାତି ଶିବ ମହାଯଶା
ଶାସିଲେ ସେ ରାଜ୍ୟ ତାର ଏହି ଦଶା !
ରାମ ଯୁଧିଷ୍ଠିର ପାର ନରପତି,
ସେ ପ୍ରଜାକୁଳର ଆଜି ଏ ଦୁର୍ଗତି !
ସମଦର୍ଶୀ ଗୁଣେ ଯହିଁ ଆକର,
ତୋଷିଲେ ସକଳ ପରଜା-ଅନ୍ତର,
ସେ ରାଜ୍ୟର ପ୍ରଜା କେତେ କାଳ ଆଉ,
ଭୋଗିବେ ଉକ୍ତ ରାଜମାତି ଦାଉ !
ଯେତେ ଦେବ ଦେବୀ ଅଛନ୍ତି ଉକ୍ତେ,
ଯାଆନ୍ତି ପର ସେ ସବେ ମାଳାତଳେ ?

କସେ ପରା ତହିଁ ଦେବସଭା ନିତି,
ପଡ଼େ ନାହିଁ କି ଏ ରାଜ୍ୟ ଗତି ସ୍ଥିତି ?
ପ୍ରଜା ଶ୍ରେଣୀ ଯେତେ ଦୁଃଖ ଦୁରାବୁର,
ସେସବୁ ତହିଁ କି ନ ହୁଏ ବିରୁର ?
ନ ହେଲେ ମା ଅରେ ପ୍ରଭୁଙ୍କ ନିକଟେ,
ଏ ଦୁଃଖ ଗୁହାରି କରିବୁ ଆକଟେ ।
ବିପ୍ରାରି କହିବୁ ସବୁ କଥା ଟାଣେ;
ଦୋନବେ ଯେପରି ଦିବ୍ୟ ଅବଧାନେ ।
କରୁଣା କଟାସେ ଗୁହାନ୍ତ ସେ ବାରେ,
ବାଜିବ ସ୍ଵରାଜ୍ୟ-ଶଙ୍ଖ ସ୍ଵିତ୍ଵଦ୍ଵାରେ ।
ଉଡ଼ିବ ଅମ୍ଭରେ ସ୍ଵରାଜ୍ୟ-କେତନ.
ପ୍ରତିଷ୍ଠିତ ହେବ ସ୍ଵରାଜ୍ୟ-ଶାସନ ।
ଦେବପ୍ରତିଷ୍ଠିତ ମହର୍ଷିସମ୍ମତ
ଜାଣିବ ଭାରତ, ଦେଖିବ ଜଗତ ।
ବିରାଜିବ ବିଶ୍ଵେ ଏକତା ସମତା,
ଶାନ୍ତି ଉଚ୍ଠାରିବେ ସ୍ଵରାଜ୍ୟ ଦେବତା । ୧୯୩୧ ।



Ninth Edition—3000

1959



ମୂଲ୍ୟ ଛଅ ଅଣା

ମୁଦ୍ରାକର
ଶ୍ରୀ ଉଦୟନାଥ ଶର୍ମା
ସ୍ୱତନ୍ତ୍ରୀ ପ୍ରେସ୍, କଟକ

୧୯୫୯